



கலைஞர்
100
1924 - 2024

மூர்சுலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 226 - திருவள்ளூர் ஆண்டு 2056 - பங்குனி 13 - விபரம் : 27 மார்ச் 2025 - மதுரை 16 பக்கங்கள்

Established : 10.8.1942 - Volume : 83 - Issue : 226 - Thiruvalluvar Year - 2056 - Panguini 13 - Thursday 27 March 2025 - Madurai 16 Pages ₹ 5.00



முதலமைச்சர் மு.க.ஸ்டாலின் அவர்களை நேற்று (26.3.2025) தலைமைச் செயலகத்தில், ஊரக வளர்ச்சித் துறை அமைச்சர் இ.பெரியசாமி அவர்கள் 2025-2026 ஆம் ஆண்டிற்கான ஊரக வளர்ச்சி மற்றும் ஊராட்சித் துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார். உடன் ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககந்தீப் சிங் பேடி, ஊரக வளர்ச்சித் துறை ஆணையர் (பயிற்சி) மரு. இரா.ஆனந்தகுமார், ஊரக வளர்ச்சி மற்றும் ஊராட்சித் துறை ஆணையர் பா.பொன்னையா, ஊரக வளர்ச்சி மற்றும் ஊராட்சித் துறை கூடுதல் செயலாளர் திருமதி த.ரத்னா, கூடுதல் இயக்குநர் (பொது) செல்வி அ.அனாமிகா ஆகியோர் உள்ளனர்.



முதலமைச்சர் மு.க.ஸ்டாலின் அவர்களை நேற்று (26.3.2025) தலைமைச் செயலகத்தில், ஊரக வளர்ச்சித் துறை அமைச்சர் இ.பெரியசாமி அவர்கள் 2025-2026 ஆம் ஆண்டிற்கான ஊரக வளர்ச்சி மற்றும் ஊராட்சித் துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார்.

உறுப்பினர்களின் கோரிக்கைகளை பரிசீலித்து - சாத்தியக் கூறு உள்ள இடங்களில்

புதிய காவல் மற்றும் தீயணைப்பு நிலையங்கள் அமைக்கப்படும்!

சென்னை, மார்ச் 27 -

சட்டப்பேரவையில் நேற்று கேள்வி நேரத்தின்போது பதிலளித்த முதல்வர் மு.க.ஸ்டாலின் அவர்கள், உறுப்பினர்கள் எழுப்பியுள்ள கோரிக்கைகளை கனிவுடன் பரிசீலித்து சாத்தியக் கூறு உள்ள இடங்களில் புதிய காவல் நிலையங்கள் மற்றும் தீயணைப்பு, மீட்புப் பணி நிலையங்கள் அமைப்பதற்கான நடவடிக்கைகள் எடுக்கப்படும் எனக் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று (26.3.2025) சட்டமன்றப் பேரவையில் காவல்துறை மற்றும் தீயணைப்பு மற்றும் மீட்புப் பணிகள் துறை தொடர்பான கேள்விகளுக்கு பதிலளித்து பேசியதாவது: - மாண்புமிகு பேரவைத் தலைவர் அவர்களே! புதுக்கோட்டை மாவட்டம், அறந்தாங்கி தொகுதி, ஆவுடையார் கோவிலில் தீயணைப்பு மற்றும் மீட்புப் பணி நிலையம் கட்டுவதற்கு சர்வே எண். 302/1, ஆவுடையார் கோவில் வட்டம் என்ற இடத்தில், அரசு புகைசெய்திசநிலம், தீயணைப்பு மற்றும் மீட்புப் பணிகள் துறைக்கு 1.8.2019 அன்று நிலமாற்றம் செய்யப்பட்டு இந்த காவல் நிலையத்திற்கு சொந்தமாக புதிய கட்டிடம் கட்டுவதற்கு வருவாய் மற்றும் பேரிடர் மேலாண்மை துறையின் 27.1.2025 தேதியிட்ட அரசாணை (நிலை) எண். 43இன் படி 2 கோடியே 59 இலட்சத்து 83 ஆயிரம் ரூபாய் நிதி ஒப்பளிப்பு செய்யப்பட்டுள்ளது. புதிய கட்டிடம் கட்டும் பணி தமிழ்நாடு வீட்டு வசதி வாரிய கழகத்தால் வருகின்ற மே மாதம் தொடங்கப்பட்டு பிப்ரவரி 2026க்குள் கட்டி முடிக்கப்படும்.

உறுப்பினர் தீ.ராமச்சந்திரன் :- தொகுதி மறுசீரமைப்பு கூட்டு நடவடிக்கைக் குழு அமைத்து இந்தியாவில் உள்ள முதல்வர்களுள்

சட்டப்பேரவையில் முதல்வர் மு.க.ஸ்டாலின் பதில்!

முதல்வராக குரல் கொடுத்தும், தமிழ்நாட்டின் நலனை அரணாகக் காக்கும் முதலமைச்சருக்கு முதற்கண் எமது வாழ்த்துகளையும், பாராட்டுகளையும் தெரிவித்துக்கொண்டு, அறந்தாங்கி தொகுதி, ஆவுடையார் கோவில் வட்டம் தீயணைப்புக் கட்டடத்திற்கு நிரந்தரக் கட்டடம் அறிவித்ததற்கும், குடிநீர் பிரச்சினைக்காக நிரந்தர தீர்வு காணும் விதத்தில் சுமார் 1820 கோடிக்கு மேல் நிதி ஒதுக்கி அறந்தாங்கி தொகுதி முழுவதும் 500க்கும் மேற்பட்ட பயன்பெறும் விதத்தில் கூட்டுக்குடிநீர் திட்டம் அறிவித்த நமது நல்லாட்சி நாயகன் முதலமைச்சர் அவர்களுக்கு என் சார்பிலும், அறந்தாங்கி மக்கள் சார்பிலும் மனம் நிறைந்த நன்றியினை முதற்கண் தெரிவித்துக்கொண்டு,

அறந்தாங்கி காவல் நிலையம் தரம் உயர்த்தல்!

இத்திட்டத்தை அறிவித்த நிதியமைச்சர், துறை அமைச்சர், துறை சார் அதிகாரி களுக்கு நன்றி தெரிவித்துக்கொண்டு, அறந்தாங்கி நகரில் மக்கள் தொகை பெருகி வருவதாலும் நகரின் எல்லைப் பகுதிகள் விரிவடைவதாலும், கூடதலாக ஒரு புதிய காவல் நிலையம் அல்லது இருக்கின்ற காவல் நிலையத்தை கூடுதல் காவலர்களை நியமித்து பெரிய ரக காவல் நிலையமாக தரம் உயர்த்த அரசு முன் வருமா? என்பதை அறிய விரும்புகிறேன்.

முதலமைச்சர் மு.க.ஸ்டாலின் :- 1949ஆம் ஆண்டு முதல் இயங்கி வரும் அறந்தாங்கி காவல் நிலையத்தில் தற்போது, 1 காவல் ஆய்வாளர், 4 உதவி ஆய்வாளர்கள், 7 தலைமை



முதலமைச்சர் மு.க.ஸ்டாலின் அவர்கள் நேற்று (26.3.2025) சட்டமன்றப் பேரவையில் காவல்துறை மற்றும் தீயணைப்பு மற்றும் மீட்புப் பணிகள் துறை தொடர்பான கேள்விகளுக்கு பதிலளித்து பேசினார்.

காவலர்கள், 12 முதல் நிலை காவலர்கள்,

39 இரண்டாம் நிலை காவலர்கள், என மொத்தம் 63 காவல் ஆளினர்கள் பணிபுரிந்து வருகின்றனர். மேலும், அறந்தாங்கி உட்கோட்டத்தில், அறந்தாங்கி காவல் நிலையம், நாடுகா காவல் நிலையம், ஆவுடையார்கோவில் காவல் நிலையம், கரூர் காவல் நிலையம் மற்றும் ஏம்பல் காவல் நிலையம் ஆகிய 5 சட்டம்ஒழுங்கு காவல் நிலையங்களும், அறந்தாங்கி அனைத்து மகளிர் காவல்நிலையம் மற்றும் அறந்தாங்கி போக்குவரத்து காவல் நிலையமும் செயல்பட்டு வருவதாலும், கடந்த சில ஆண்டுகளில் பதிவான வழக்குகளின் எண்ணிக்கையையும் வைத்துப் பார்க்கையில், அறந்தாங்கி காவல் நிலையத்தை இரண்டாக பிரித்து அறந்தாங்கியில் கூடுதலாக மற்றொரு புதிய காவல் நிலையம் அமைக்க அவசியம் எழவில்லை.

தீ.ராமச்சந்திரன் :- முதலமைச்சர் அவர்களுக்கு, கூடுதல் காவல் நிலையம் இல்லாவிட்டாலும், ரகத்தை உயர்த்தி, பெரிய ரக காவல் நிலையமாக அமைக்க வேண்டும். காரணம் எல்லைகள் விரிவடைந்து வருவதால் மீண்டும் மறுபரிசீலனை செய்ய வேண்டும் என்று பணிவன்போடு கேட்டுக்கொண்டு, ஆவுடையார் ஒன்றியம், கரூரில் தற்போது இயங்கி வருகின்ற காவல்நிலையம் வாடகைக் கட்ட

டத்தில் இயங்கி வருகின்றது. அதற்கு ஒரு நிரந்தர கட்டடமும், அறந்தாங்கி நகர், மணமேல்குடி, ஆவுடையார் கோவில் மீமிசல் காவலர் குடியிருப்புகள் மிகவும் பழுதடைந்து உள்ளதால் புதிய குடியிருப்பு கட்டடங்களை **இந்த அரசு பொறுப்பேற்று 2021-லிருந்து தமிழ்நாடு காவல் துறையில் பல்வேறு மாவட்டங்களில் இதுவரை 72 புதிய காவல் நிலையங்கள் உருவாக்கப்பட்டு செயல்பாட்டில் இருந்து வருகின்றன. 23 தீயணைப்பு மற்றும் மீட்புப் பணி நிலையங்கள் அறிவிக்கப்பட்டு அந்த 23 நிலையங்களும் திறந்துவைக்கப்பட்டு தற்போது செயல்பாட்டில் வந்திருக்கின்றன என்பதையும் நான் தெரிவித்துக் கொள்கிறேன். 99**

அமைத்து தர அரசு முன் வருமா? என்பதை கேட்டுக்கொண்டு, கேள்விக்கு பதில் அளித்துக்கொண்டிருக்கும் முதலமைச்சர் அவர்களுக்கும், வாய்ப்பளித்த பேரவைத் தலைவர் அவர்களுக்கும் நன்றியை தெரிவித்துக் கொள்கிறேன்.

முதலமைச்சர் மு.க.ஸ்டாலின்:- புதுக்கோட்டை, அறந்தாங்கி சட்டமன்ற தொகுதி, ஆவுடையார் கோவில் வட்டம், கரூர் காவல் நிலையம் 1981ஆம் ஆண்டு கட்டப்பட்டு சொந்த கட்டடத்தில் இயங்கி வந்தது. கடந்த 2018ஆம் ஆண்டில் இக்கட்டடத்தின் மேல்தளம் பழுதடைந்த காரணத்தால், அரசுக்குச் சொந்தமான இ-சேவை மையக் கட்டடத்திலிருந்து அந்த காவல் நிலையம் செயல்பட்டு வருகிறது. ஏற்கனவே, பழுதடைந்திருக்கும் கரூர் காவல் நிலையத்தினை இடித்துவிட்டு புதிய காவல் நிலையக் கட்டடம் கட்டித் தருமாறு புதுக்கோட்டை மாவட்ட காவல் கண்காணிப்பாளர் அவர்கள் ஏற்கனவே இந்த கோரிக்கையை அரசுக்கு வைத்திருக்கிறார். நீங்களும் இப்போது இந்த அவையில் வைத்திருக்கிறீர்கள்.

புதிய கட்டடத்திற்கு மேல் நடவடிக்கை!

அதன் அடிப்படையில், புதுக்கோட்டை மாவட்டம், ஆவுடையார் கோவில் வட்டம், கரூர் காவல் நிலைய இடத்தினை ஆய்வு செய்து அங்கு புதிய காவல் நிலையம் கட்டுவதற்குரிய சாத்தியக் கூறு அறிக்கை மற்றும் தோராய திட்ட மதிப்பீடு

தொடர்ச்சி 3-ஆம் பக்கம்

ஒன்றிய பா.ஜ.க. அரசைக் கண்டித்து மார்ச் 29-ல் தி.மு.க. ஆர்ப்பாட்டம்!

கடிக பொதுச் செயலாளர் துரைமுருகன் அறிக்கை

3-ஆம் பக்கம்